

Heydər Əliyev Fondunun dəstəyi ilə “Mənim ürəyim Şuşa” musiqi kompozisiyası hazırlanıb

Azərbaycanın dilbər guşələ-rindən olan, Qarabağımızın döyünən qəlbi Şuşa hər birimiz üçün qürur mənbəyidir. Xan Şuşinskiyin səsinə qoynunda saxlayan başı qarlı, vüqarlı dağları ilə özəmətli görünən Şuşa hər bir azərbaycanlı üçün xüsusi önəm daşıyır.

Cənubi Qafqazın dəyərli mədəniyyət mərkəzlərindən biri olan Şuşa milli memarlıq üslubu ilə seçilən, orta əsrlər şəhərsalma sənətinin qiymətli abidəsi, mədəniyyətimizə, ədəbiyyatımıza, incəsənətimizə bəxş etdiyi tarixi şəxsiyyətləri ilə məşhur olub. Muğamımızın beşiyi sayılan, Qarabağın dilbər guşəsi Şuşa şəhəri əbədi olaraq Azərbaycanın mədəniyyət məbədidir.

Şuşanı “Şərqi konservatoriyası” və “Azərbaycanın musiqi beşiyi” adlandırırlar. Bu şəhər Azərbaycanın bir sıra görkəmli şair, müğənni, musiqiçi və böyük bəstəkarların vətənidir. Xurşidbanu Natəvan, Cabbar Qaryaqdioğlu, Bülbül, Xan Şuşinski, Üzeyir Hacıbəyli və digər dəyərli sənət adamları bu şəhərdə yaşayıb, bu şəhərdə yaradıblar.

AZƏRTAC xəbər verir ki, Azərbaycanın döyünən qəlbi, Qarabağın mirvarisi Şuşa haqqında musiqi kompozisiyası hazırlanıb. Layihə Heydər Əliyev Fondunun dəstəyi ilə reallaşmış. Şuşa haqqında kompozisiyanın müəllifi xaricdə yaşayan həmyerlimiz Anar Bramodur. Sözləri Çexiyada yaşayan azərbaycanlı tanınmış şairə Leyla Beqimə məxsus olan “Mənim ürəyim Şuşa” adlı mahnının musiqisi məhz Almaniya da yaşayan həmyerlimiz, məşhur skripkaçı Anar Bramo tərəfindən bəstələnib.

Musiqi kompozisiyasının çəkilişlərini Bakı Media Mərkəzi həyata keçirib. Azərbaycan, rus və ingilis dilində hazırlanan musiqi parçasını müvafiq olaraq Əməkdar artist Sevda Ələkbəzadə, Orxan Cəlilov və hazırda ABŞ-da yaşayan istedadlı müğənnimiz Ülviyyə Salayeva ifa



ediblər. Musiqi kompozisiyasının çəkilişlərində dirijor Fuad İbrahimov və sənətçilər Kənan Bəşirli, Sahib Paşazadə, Anastasiya Avdeyeva, Nicat Məsimov, Naala Baratelia, “Lumineux” vokal-xor ansamblı və Bakı Kamera Orkestrindən ibarət yaradıcı kollektiv iştirak edib.

Azərbaycanın dilbər guşəsi, Qarabağın gözəllik simvolu Şuşa hələ də Ermənistan silahlı qüvvələrinin işğalı altındadır. Bu gözəl şəhərdə ermənilər tərəfindən talan olunan mədəniyyət nümunələrimiz, məhv edilən tarixi abidələrimiz bərpa ediləcək. Yenə gözəl Cıdır düzü Azərbaycan igidlərinin məskəninə çevriləcək, doğmalarının nəfəsinə həsrət qalan xarı bülbül əsrarəngiz gözəlliyi ilə hamını valeh edəcək.

Şuşa Qarabağdır, Qarabağ isə Azərbaycandır! Şuşa, Vətəni, millətini sevən hər bir Azərbaycan vətəndaşı üçün doğma torpaq, əziz bir şəhərdir. Bu gün hər bir Azərbaycan vətəndaşı digər ərazilərimiz kimi, döyünən ürəyimiz - Şuşanın da azad olunacağı günü səbirsizliklə gözləyir.

Üç dildə olan musiqi kompozisiyasını Bakı Media Mərkəzinin rəsmi “YouTube” və digər sosial şəbəkə səhifələrində izləmək mümkündür:

YouTube

<https://www.youtube.com/watch?v=1zm4bpNUOKQ>

<https://www.youtube.com/watch?v=LQGS18niOIg>

<https://www.youtube.com/watch?v=ITXms613aEw>

Facebook

<https://www.facebook.com/1402834436617491/posts/3009030299331222/>

<https://www.facebook.com/1402834436617491/posts/3009038955997023/>

<https://www.facebook.com/1402834436617491/posts/3009090969325155/>

Instagram

<https://www.instagram.com/tv/CHQQAcrpVeZ/?igshid=1dm4tb6yhkruh>

<https://www.instagram.com/tv/CHQzNqpyrN/?igshid=6jt0zditi2lz>

<https://www.instagram.com/tv/CHQkfluJpNn/?igshid=1kpxlflh17qb9>